

229817 - Мақому мартабаи хола ва ҳуқуқи ў дар Ислом

савол

Байни писар ва холааш бояд чӣ муносибате бошад? Яъне, оё ў метавонад бо ў мусофаҳа (бо даст салом) бикунад? Мақому мартабаи хола дар Ислом чӣ гуна аст? Ва ў чӣ ҳуқуқе дорад? Оё ў метавонад дар пеши писари хоҳараш рӯи худро кушояд? Лутфан ба таври муфассал шарҳ бидиҳед.

Чавоби муфассал

Ҳамду сано барои Аллоҳ.

Аввал:

Хола дар Ислом мақоми болое дорад, ки ў ба манзалаи модар аст. Чуноне ки Абдувуд (2278) аз Алӣ (Аллоҳ аз ў хушнуд бод) аз расууллоҳ (дуруду паёми Аллоҳ бар ў бод) ривоят кардааст, ки мефармояд: **«Хола ба манзалаи модар аст»**. Албонӣ ин ҳадисро дар "Саҳиҳ Абидовуд" саҳех донистааст.

Гуфта шудааст, ки манзур ин аст, ки хола дар мавриди ҳуқуқи парасторӣ ба манзалаи модар аст, зоро ҳадис дар ин бора ворид шудааст.

Фатҳу-л-борӣ (7/506).

Гуфта шудааст, ки хола дар парасторӣ ва низ дар дигар чизҳо ба манзалаи модар аст.

Заҳабӣ дар китоби "Ал-Кабоир" гуфтааст: "Яъне дар некӯй, эҳтиром ва муносибати хешовандӣ (ба монанди модар аст)". Поёни сухан.

Ниг: "Шарҳу булуғи-л-маром"-и Шайх Ибни Усаймин (5/203).

Маънои дуввумро ҳадисе, ки Тирмизӣ (1904) аз Ибни Умар ривоят кардааст, таъйид мекунад, ки марде назди паёмбар (дуруду паёми Аллоҳ бар ў бод) омада гуфт: Эй

расулуллоҳ! Ман гуноҳи бузурге содир намудам, пас оё тавбай ман пазирафта мешавад? Расулуллоҳ (дуруду паёми Аллоҳ бар ў бод) фармуд: **«Оё модар дорӣ?»** Гуфт: На. Фармуд: **«Оё хола дорӣ?»** Гуфт: Оре. Фармуд: **«Пас ба холаат некӣ бикун».**

Албонӣ ин ҳадисро дар китоби "Саҳиҳу-т-тарғиб" (2504) саҳех донистааст.

Ин далолат мекунад, ки эҳтиром намудани хола ва некӯй ба ў яке аз амалҳои бофазилат ва аз ҷумлаи поккунандагони гуноҳон ба ҳисоб меравад.

Абудовуд (4970) аз Оиша (Аллоҳ аз ў хушнуд бод) ривоят кардааст, ки мегӯяд: Эй расулуллоҳ! Ҳамаи дугонаҳоям куния доранд. Фармуд: **«Худро бо номи писарат Абдуллоҳ куниягузорӣ бикун».** Манзур аз писарат писари хоҳараш мебошад. Аз ин рӯ, кунияи ў "Умми Абдуллоҳ" буд. Абдуллоҳ ин Абдуллоҳ ибни Зубайр, писари хоҳари Оиша, писари Асмо мебошад. Аллоҳ аз ҳамаи онҳо хушнуд бод.

Ин ҳадис суханони пешинаро таъкид менамояд, ки хола ба манзалаи модар аст.

Пас барои мусулмон сазовор аст, ки бо холаи худ меҳрубонона рафтор кунад, ҳамон тавре ки бо модари худ рафтор менамояд.

Лутфан ба ҷавоби саволи рақами ([148430](#)) нигаред.

Дуввум:

Холаи шахс ба худи ў ва ба тамоми зурийёт (фарзандону наберагон)-и ў хола ҳисобида мешавад. Ҳамчунин аммаи шахс ба худи ў ва ба тамоми зурийёт (фарзандону наберагон)-и ў амма ба ҳисоб меравад. Аммаи падаратон ба шумо низ амма ҳисобида мешавад ва холаи падаратон ба шумо низ хола ба ҳисоб меравад. Ҳамчунин аммаи модаратон ба шумо низ амма ҳисобида мешавад ва холаи модаратон ба шумо низ хола ба ҳисоб меравад.

Лутфан ба ҷавоби саволи рақами ([148430](#)) нигаред.

Саввум:

Холай мард аз чумлаи маҳрамҳои ўст, аз ин рӯ, барои мард ҷоиз аст, ки бо ў мусофаҳа (бо даст салом) биқунад, бо ў танҳо бимонад ва бо ў сафар намояд. Ва ҳамчунин барои хола ҷоиз аст, ки рӯяшро дар пеши писари хоҳараш кушояд, чуноне ки модар рӯяшро дар пеши писаронаш мекушояд.

Барои зани мусулмон ҷоиз аст, ки дар пеши маҳрамҳо ва занони ҳамдини худ он узвҳоеро ки кушодани он дар урғу одати аҳли шариату адаб маъмул аст, аз қабили рӯй, сар, гардан, оринҷ ва қисмате аз соқи пой кушояд.

Барои ў ҷоиз нест, ки дар пеши онҳо либосҳои кӯтоҳ, шаффоғу нозук ва ё тангеро, ки ҳаҷму шакли авратро намоён месозад, бипӯшад.

Лутфан ба ҷавоби саволи рақами ([82994](#)) ва ([43480](#)) нигаред.

Аллоҳ таъоло донотар аст.